

**Μηνναῖον - ΤΗ ΚΕ' ΙΟΥΛΙΟΥ**

Μνήμη τῆς Κοιμήσεως τῆς Ἀγίας Ἄννης

**ΛΕΙΤΟΥΡΓΙΑ**

**Ἀντίφωνον Α'. Ἦχος β'.**

**Στίχ. α'.** Εὐλόγει, ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. γ'.** Κύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ Βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Ἀντίφωνον Β'. Ἦχος β'.**

**Στίχ. α'.** Αἰνεῖ, ἡ ψυχὴ μου, τὸν Κύριον· αἰνέσω Κύριον ἐν τῇ ζωῇ μου· ψαλῶ τῷ Θεῷ μου ἕως ὑπάρχω.

Σῶσον ἡμᾶς Υἱέ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

**Στίχ. β'.** Μακάριος οὗτός ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Σῶσον ἡμᾶς Υἱέ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

**Στίχ. γ'.** Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Σῶσον ἡμᾶς Υἱέ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἷς ὢν τῆς Ἁγίας Τριάδος, συνδοξαζόμενος τῷ Πατρὶ καὶ τῷ Ἁγίῳ Πνεύματι, σῶσον ἡμᾶς.

**Ἀντίφωνον Γ'.**

**Ἀπολυτίκιον.**

Τοῦ Μηνναίου ---

**Ἦχος δ'.** Ταχὺ προκατάλαβε.

Ζωὴν τὴν κυήσασαν, ἐκυοφόρησας, ἀγνήν Θεομήτορα, θεόφρον Ἄννα· διὸ πρὸς λῆξιν οὐράνιον, ἔνθα εὐφραινομένων, κατοικία ἐν δόξῃ, χαίρουσα νῦν μετέστης, τοῖς τιμῶσί σε πόθῳ, πταισμάτων αἰτουμένη, ἱλασμὸν ἀειμακάριστε.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος δ'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τῆς Ἀγίας.**

**Ὦδὴ γ'. Ἦχος δ'. Οὐκ ἐν σοφίᾳ.**

*Τοῦ Μηναίου ---*

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Τὴν συλλαβοῦσαν, τὸν συνέχοντα  
πάντα συνέλαβες, καὶ ἐκύησας Χριστόν, τὴν  
ὑπὲρ λόγον κυήσασαν· διό σου τὴν κοίμησιν,  
Ἄννα γεραίρομεν.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὄψονται.

Μέτ' ἐγκωμίων, ἐκτελεῖται ἡ ἔνδοξος  
μνήμη σου· ὅτι ἔτεκες ἡμῖν, τὴν ἐγκωμίων  
ἐπέκεινα, ἀγνὴν Θεομήτορα, Ἄννα  
θεόκλητε.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Ἦλιος ὥσπερ τῇ σελήνῃ τῇ Ἄννῃ  
ἐνούμενος, ὁ κλεινὸς Ἰωακείμ, τῆς

παρθενίας ἀκτῖνα γεννᾷ, δι' ἧς τῆς  
Θεότητος, αὐγὴ ἐπέλαμψε.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Σὲ προστασίαν, ἀσφαλῆ Θεομήτορ  
κεκτήμεθα, τὰς ἐλπίδας ἐπὶ σοί,  
ἀνατιθέντες σωζόμεθα, πρὸς σὲ  
καταφεύγοντες, περιφρουρούμεθα.

**Κανὼν τῆς Ἀγίας.**

*Τοῦ Μηναίου ---*

**Ὦδὴ ζ'. Ἦχος δ'. Θύσω σοι μετὰ φωνῆς.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Κυρίου, Ἰησοῦ τοῦ Θεοῦ οἱ προπάτορες,  
Ἰωακείμ τε καὶ, Ἄννα, οἱ δικαιοσύνη  
κεκοσμημένοι, ἐπαξίως, ἐν ῥδαῖς  
εὐφημείσθωσαν σήμερον.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Ἀπάντων, ἐγκωμίων ἡ Ἄννα ὑπέρεκειται,  
ὅτι παντὸς ἐγκωμίου, τὴν ὑπερκειμένην  
ἐκύησε· διὰ τοῦτο, ἐν χορῷ τῶν Ἀγίων  
αὐλίζεται.

**Δόξα.**

Φωσφόρος, καὶ λαμπρότης πλήρης ἡ  
μνήμη σου, μαρμαρυγὰς τοῖς ἐν κόσμῳ, τὰς  
σωτηριώδεις ἐκπέμπουσα, σῶφρον Ἄννα,  
χαρισμάτων παντοίων ἀνάπλεως.

**Καὶ νῦν. Θεοτοκίον.**

Ἐξ, Ἄννης, ἡ τοῦ κόσμου ἐτέχθης  
Βασίλισσα, τὸν τοῦ παντὸς Βασιλέα, καὶ  
τεκοῦσα καὶ παρθενεύουσα, μετὰ τόκον,  
Χερουβὶμ ἀνωτέρα Πανάμωμε.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλούϊα.

**Ὑμνοι μετὰ τὴν Μικρὰν Εἴσοδον  
Ἀπολυτίκιον.**

Τοῦ Μηναίου ---

**Ἦχος δ'. Ταχὺ προκατάλαβε.**

Ζωὴν τὴν κήσασαν, ἐκυφόρησας,  
ἀγνὴν Θεομήτορα, θεόφρον Ἄννα· διὸ πρὸς  
λῆξιν οὐράνιον, ἔνθα εὐφραινομένων,  
κατοικία ἐν δόξῃ, χαίρουσα νῦν μετέστης,  
τοῖς τιμῶσί σε πόθῳ, πταισμάτων  
αἰτουμένη, ἰλασμόν ἀειμακάριστε.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

Τοῦ Μηναίου ---

**Κοντάκιον.**

**Ἦχος β'. Τὰ ἄνω ζητῶν.**

Προγόνων Χριστοῦ, τὴν μνήμην  
ἐορτάζομεν, τὴν τούτων πιστῶς, αἰτούμενοι  
βοήθειαν, τοῦ ῥυσθῆναι ἅπαντας, ἀπὸ  
πάσης θλίψεως, τοὺς κραυγάζοντας· ὁ Θεὸς  
γενοῦ μεθ' ἡμῶν, ὁ τούτους δοξάσας ὡς  
ηὐδόκησας.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Απόστολος**

Τῆς Ἀγίας.

**Προκείμενον. Ἦχος δ'. Ψαλμὸς 67.**

Θαυμαστός ὁ Θεὸς ἐν τοῖς ἁγίοις αὐτοῦ.

**Στίχ.** Ἐν ἐκκλησίαις ἐὺλογεῖτε τὸν Θεόν.

Πρὸς Γαλάτας Ἐπιστολῆς Παύλου τὸ  
ἀνάγνωσμα.

Γα 4:22-27

Ἀδελφοί, Ἀβραάμ δύο υἱοὺς ἔσχεν· ἓνα  
ἐκ τῆς παιδίσκης, καὶ ἓνα ἐκ τῆς ἐλευθέρας.  
Ἀλλ' ὁ μὲν ἐκ τῆς παιδίσκης κατὰ σάρκα  
γεγέννηται, ὁ δὲ ἐκ τῆς ἐλευθέρας διὰ τῆς  
ἐπαγγελίας. Ἄτινὰ ἐστὶν ἀλληγορούμενα·  
αὗται γὰρ εἰσὶν δύο διαθήκαι· μία μὲν ἀπὸ  
ὅρων Σινᾶ, εἰς δουλείαν γεννῶσα, ἥτις  
ἐστὶν Ἄγαρ. Τὸ γὰρ Ἄγαρ Σινᾶ ὄρος ἐστὶν ἐν  
τῇ Ἀραβίᾳ, συστοιχεῖ δὲ τῇ νῦν Ἱερουσαλὴμ,  
δουλεῦει δὲ μετὰ τῶν τέκνων αὐτῆς. Ἡ  
δὲ ἄνω Ἱερουσαλὴμ ἐλευθέρα ἐστίν, ἥτις  
ἐστὶν μήτηρ πάντων ἡμῶν· γέγραπται γάρ,  
Εὐφράνθητι, στεῖρα, ἡ οὐκ ὠδίνουσα· ῥῆξον  
καὶ βόησον, ἡ οὐκ ὠδίνουσα· ὅτι πολλὰ τὰ  
τέκνα τῆς ἐρήμου μάλλον ἢ τῆς ἐχούσης τὸν  
ἄνδρα.

**Ἀλληλούϊα. Ἦχος δ'. Ψαλμοὶ 39, 33.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Ὑπομένων ὑπέμεινα τὸν Κύριον.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Πολλαὶ αἱ θλίψεις τῶν δικαίων.

Ἀλληλούϊα. Ἀλληλούϊα. Ἀλληλούϊα.

**Τὸ Εὐαγγέλιον**

Τῆς Ἀγίας.

Ἐκ τοῦ κατὰ Λουκᾶν ἀγίου Εὐαγγελίου  
τὸ ἀνάγνωσμα.

Λου η' 16 - 21

Εἶπεν ὁ Κύριος· Οὐδεὶς λύχνον ἄψας καλύπτει αὐτὸν σκεύει ἢ ὑποκάτω κλίνης τίθησιν, ἀλλ' ἐπὶ λυχνίας ἐπιτίθησιν, ἵνα οἱ εἰσπορευόμενοι βλέπωσι τὸ φῶς. οὐ γάρ ἐστι κρυπτὸν ὃ οὐ φανερόν γενήσεται, οὐδὲ ἀπόκρυφον ὃ οὐ γνωσθήσεται καὶ εἰς φανερόν ἔλθῃ. βλέπετε οὖν πῶς ἀκούετε· ὃς γὰρ ἐὰν ἔχη, δοθήσεται αὐτῷ, καὶ ὃς ἐὰν μὴ ἔχη, καὶ ὃ δοκεῖ ἔχειν ἀρθήσεται ἀπ' αὐτοῦ. Παρεγένοντο δὲ πρὸς αὐτὸν ἡ μήτηρ καὶ οἱ ἀδελφοὶ αὐτοῦ, καὶ οὐκ ἠδύναντο συντυχεῖν αὐτῷ διὰ τὸν ὄχλον. καὶ ἀπηγγέλη αὐτῷ λεγόντων· Ἡ μήτηρ σου καὶ οἱ ἀδελφοί σου ἐστήκασιν ἔξω ἰδεῖν σε θέλοντες. ὁ δὲ ἀποκριθεὶς εἶπεν πρὸς αὐτούς· Μήτηρ μου καὶ ἀδελφοί μου οὗτοί εἰσιν οἱ τὸν λόγον τοῦ Θεοῦ ἀκούοντες καὶ ποιοῦντες αὐτόν.

### Ὕμνος εἰς τὴν Θεοτόκον.

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### Κοινωνικόν. Ψαλμὸς 32.

Ἀγαλλιᾶσθε, δίκαιοι, ἐν Κυρίῳ· τοῖς εὐθέσι πρέπει αἵνεσις. Ἀλληλούϊα.

### Ὕμνος μετὰ τὴν Θ. Κοινωνίαν.

#### Ἦχος β'.

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### ΑΠΟΛΥΣΙΣ

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, ἧς καὶ τὴν μνήμην ἐπιτελοῦμεν· καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόφρων.

### Κανόνας Νηστείας

Κατάλυσις εἰς πάντα.